

ગરવી તાકાત હવે આંગણીના ટેરવે તમારા ગામ કે શહેરના સમાચાર વાંચો વેબ પોર્ટલ ઉપર આંગણીના ટેરવે Garvitakat.com લિંક પર ક્લિક કરો અને તમારા ગામના કે શહેરના લેટેસ્ટ સમાચાર તથા ઈ-પેપર તમારા મોબાઇલમાં વાંચો

૦૬-૦૪-૨૦૨૬ સોમવાર વર્ષ : ૧૧ ★ અંક નં : ૩૪૯ પેજ : ૪ ★ વિક્રમ સંવત : ૨૦૨૨

કાર્યાલય : ૯, અંબિકા કોમ્પ્લેક્સ, ટી.બી. રોડ, ભમરિયાનાળા પાસે, મહેસાણા-૨ • ફોન : ૦૨૭૬૨ ૨૪૨૨૦૧ • મો : ૯૨૨૭૧ ૧૩૫૫૫ • કિંમત રૂ. ૩-૦૦ • Email : garvitakat1511@gmail.com • www : garvitakat.com • RNI No. GUJGUJ/2015/61367

૬ એપ્રિલથી ઉમેદવારી પત્રોની શરૂઆત । ૪૬૭ બેઠકો પર ભાજપનો દાવ । કોંગ્રેસે વહેલી તૈયારીઓથી કાંટે કી ટક્કરનો દાવો

મહેસાણા મનપા સહિત સ્થાનિક ચૂંટણી માટે ભાજપ-કોંગ્રેસ આમને-સામને

(ગરવી તાકાત) મહેસાણા તા.પ મહેસાણા જિલ્લામાં સ્થાનિક સ્વરાજ્યની ચૂંટણીઓને લઈને રાજકીય માહોલ ગરમાયો છે. જિલ્લા પંચાયત, ૧૦ તાલુકા પંચાયત, ૫ નગરપાલિકા તેમજ નવરચિત મહેસાણા મહાનગરપાલિકા માટે ૬ એપ્રિલથી ઉમેદવારી પત્રો ભરવાની પ્રક્રિયા શરૂ થવાની છે. ચૂંટણીને પગલે ભાજપ અને કોંગ્રેસ બંને પક્ષો સંપૂર્ણ શક્તિ સાથે મેદાને ઉતર્યા છે. ભાજપ જિલ્લા પ્રમુખ ગિરીશ રાજગોરે જણાવ્યું હતું કે, પાર્ટીનો કાર્યકર્તા હંમેશા સજ્જ રહે છે અને

ભાજપ માત્ર ચૂંટણી પૂરતું નહીં પરંતુ સતત પાંચ વર્ષ પ્રજાની વચ્ચે રહી કામગીરી કરે છે. ભાજપ જિલ્લાની તમામ ૪૬૭ બેઠકો પર ચૂંટણી લડશે અને વિકાસના મુદ્દા તથા સરકારની લોકકલ્યાણકારી યોજનાઓના આધારે ફરી જંગી બહુમતી મેળવવાનો દાવો કર્યો છે. હાલ પાર્ટીમાં સેન્સ પ્રક્રિયા દ્વારા ઉમેદવારોની પસંદગી જોરશોરથી ચાલી રહી છે. બીજી તરફ, જિલ્લા કોંગ્રેસ પ્રમુખ બળદેવજી ઠાકોરે જણાવ્યું હતું કે કોંગ્રેસે આ વખતે વહેલી તૈયારીઓ



સાથે ભાજપને ટક્કર આપવા કમર કસી છે. પક્ષે ૧૫ દિવસ અગાઉ જ ઉમેદવારોની પસંદગી માટેની પ્રક્રિયા પૂર્ણ કરી લીધી છે. મહાનગરપાલિકા અને બહુચરાજી નગરપાલિકામાં ૮૦ ટકા ઉમેદવારોના નામ નક્કી થઈ ગયા છે. નવા વિસ્તારો અને બદલાયેલી વોર્ડ રચનાને ધ્યાનમાં રાખીને જ્ઞાતિગત સમીકરણો આધારે ઉમેદવારો પસંદ કરવામાં આવ્યા છે. ચૂંટણીમાં કોંગ્રેસ ખેડૂતોના પ્રશ્નો, જમીન માપણીમાં થતા અન્યાય અને મહાનગરપાલિકાના ૧૩ વોર્ડના

સ્થાનિક પ્રશ્નોને મુખ્ય મુદ્દા તરીકે રજૂ કરશે. જ્યારે ભાજપ શહેરના વિકાસકાર્યો, આધુનિકીકરણ અને સરકાર દ્વારા મળતી ગ્રાન્ટને મુદ્દા તરીકે આગળ ધપાવશે. મહેસાણા પહેલીવાર મહાનગરપાલિકા તરીકે ચૂંટણીમાં જઈ રહ્યું હોવાથી મતદારોમાં પણ ભારે ઉત્સુકતા જોવા મળી રહી છે. બંને પક્ષોની આક્રમક રણનીતિ વચ્ચે આવનારી ચૂંટણીમાં કાંટે કી ટક્કર જોવા મળશે તે નિશ્ચિત માનવામાં આવે છે.

એક કિમી વિસ્તારમાં પાંચ રોડ પ્રોજેક્ટથી ખેડૂતો ચિંતિત મહેસાણા મહાનગરપાલિકાના વિકાસના નામે ખેડૂતોમાં ભારે રોષ, ઉચરપી ગામમાં ચૂંટણી બહિષ્કારની ચીમકી

(ગરવી તાકાત) મહેસાણા તા.પ મહેસાણા નગરપાલિકાનો મહાનગરપાલિકામાં સમાવેશ થયા બાદ શહેરમાં વિકાસની પ્રક્રિયા તેજ બની છે, પરંતુ આ વિકાસ હવે ખેડૂતો માટે મુશ્કેલી સમાન સાબિત થઈ રહ્યો છે. શહેરના પૂર્વ વિસ્તારમાં આવેલા અને તાજેતરમાં મહાનગરપાલિકામાં ભળેલા ઉચરપી ગામના ખેડૂતોમાં વહીવટીતંત્રના રોડ પ્રોજેક્ટને લઈને ભારે આકોશ જોવા મળી રહ્યો છે.



ગામની આસપાસ એક-બે નહીં પરંતુ પાંચ જેટલા મોટા રોડ પસાર થવાના હોવાથી ખેડૂતોમાં ચિંતા ફેલાઈ છે. આ મુદ્દે ખેડૂતો આગામી સ્થાનિક સ્વરાજ્યની ચૂંટણીનો બહિષ્કાર કરવાનો મક્કમ નિર્ણય લઈ રહ્યા છે. ખેડૂતોના જણાવ્યા મુજબ, ગામની નજીકથી ભારતમાલા હાઈવે, શામળાજી-હિંમતનગર હાઈવે, મહેસાણા રિંગ રોડ તેમજ મહાનગરપાલિકાના બે ટીપી રોડ પસાર થવાના છે. આશ્ચર્યની વાત એ છે કે આ તમામ રોડ વચ્ચેનું અંતર એક કિલોમીટર કરતા પણ ઓછું છે, જેના કારણે ખેડૂતોની વિશાળ જમીન કપાતમાં જઈ રહી છે. ખેડૂતોનો આક્ષેપ છે કે, ટીપી

સ્કીમને કારણે પહેલાથી જ આશરે ૪૦ ટકા જમીન કપાઈ ગઈ છે. હવે નવા હાઈવે પ્રોજેક્ટ્સ અમલમાં આવશે તો ખેડૂતો પાસે ગણતરીની જમીન પણ બાકી રહેશે નહીં. સ્થાનિક ખેડૂત આગેવાનો ભરતભાઈ ચૌધરી અને શંકરભાઈ ચૌધરીએ જણાવ્યું હતું કે ગામના મોટાભાગના પરિવારો પાસે સરેરાશ ૨ થી ૪ વીંચા જેટલી જમીન છે. ખેતી અને પશુપાલન પર આધારિત જીવન જીવતા ખેડૂતો માટે આ સ્થિતિ અત્યંત ગંભીર છે. જો આટલી મોટી જમીન કપાત થશે તો ૬૦ ટકા કરતાં વધુ ખેડૂતો જમીન વિહોણા બની જશે. જમીન વગર પશુપાલન શક્ય નહીં રહે અને પશુઓ માટે ચારો

દૂધ ભરાવવા જતા એકિટવા સવારને ટક્કર • કાર ચાલક ફરાર • પોલીસે ગુનો નોંધી તપાસ શરૂ કરી લાખવડ રોડ પર હિટ એન્ડ રન અકસ્માતથી વિસ્તારમાં ચક્રચાર અર્ટિગા કારની ટક્કરથી પશુપાલક ગંભીર રીતે ઇજાગ્રસ્ત થયો

(ગરવી તાકાત) મહેસાણા તા.પ મહેસાણાના અયોધ્યા નગર વિસ્તારમાં રહેતા અને પશુપાલનનો વ્યવસાય કરતા ૫૦ વર્ષીય લાલજીભાઈ મોહનભાઈ રબારી ગત ૨ એપ્રિલ ૨૦૨૬ના રોજ સાંજે સાત વાગ્યાના અરસામાં પોતાના એકિટવા (નંબર ય્ત-૧૮-૪૬-૮૧૨૩) પર દૂધ ભરાવવા લાખવડ ગામની સહકારી મંડળી તરફ જઈ રહ્યા હતા. આ દરમિયાન લાખવડ રોડ પર આવેલા પશુ દવાખાના પાસેથી



મેળવવો પણ મુશ્કેલ બની જશે, જેના કારણે આ વ્યવસાય સંપૂર્ણપણે ઠપ થઈ જવાની ભીતિ વ્યક્ત કરવામાં આવી છે. ખેડૂતોનું કહેવું છે કે મહેસાણા રિંગ રોડની કોઈ ખાસ જરૂરિયાત નથી, કારણ કે નજીકમાં જ અન્ય હાઈવે ઉપલબ્ધ છે. સરકારનું આ આયોજન ખેડૂતોને પાયમાલ કરનારું હોવાનું જણાવી તેઓએ મુખ્યમંત્રીને લેખિત રજૂઆત કરી છે. ખેડૂતોએ ચીમકી આપી છે કે જો આ બિનજરૂરી રોડ પ્રોજેક્ટ્સ રદ નહીં કરવામાં આવે તો તેઓ આવનારી ચૂંટણીનો બહિષ્કાર કરશે અને પોતાના હક્ક માટે ઉગ્ર આંદોલન શરૂ કરશે.

પસાર થતી વખતે અચાનક પૂરઝડપે બહાર આવેલી સફેદ કલરની અર્ટિગા કાર (નંબર ય્ત-૨૪-૪-૬૬૩૨)એ તેમની એકિટવાને જોરદાર ટક્કર

મારી હતી. ટક્કર એટલી જોરદાર હતી કે લાલજીભાઈ રોડ પર પટકાયા હતા. અકસ્માતમાં તેમને ડાબા હાથની કોણી, ડાબા પગે ઘૂંટણથી એડી સુધી તથા કમરના ભાગે ગંભીર ઈજાઓ પહોંચી હતી. અકસ્માત બાદ કાર ચાલક સ્થળ પરથી ફરાર થઈ ગયો હતો. ઈજાગ્રસ્ત લાલજીભાઈએ ભૂમાબૂમ કરતા નજીકમાં રહેતા નીતિનભાઈ રબારી તાત્કાલિક દોડી આવ્યા હતા અને અન્ય પરિચિતોને જાણ કરી હતી. ત્યારબાદ ૧૦૮

એમ્બ્યુલન્સની મદદથી ઈજાગ્રસ્તને મહેસાણાની પાર્થ સ્પાઈન ઓર્થોપેડિક હોસ્પિટલમાં સારવાર માટે ખસેડવામાં આવ્યા હતા, જ્યાં તેમની સારવાર ચાલી રહી છે. આ મામલે લાલજીભાઈએ મહેસાણા શહેર એ-ડિવિઝન પોલીસ મથકમાં અજાણ્યા અર્ટિગા કારના ચાલક વિરુદ્ધ ગફલતભરી રીતે વાહન ચલાવી અકસ્માત સર્જવા અંગે ફરિયાદ નોંધાવી છે. પોલીસે ગુનો નોંધી આગળની તપાસ હાથ ધરી છે.


ટિકિટ માટે રાજકીય દાવપેચ તેજ, દાવેદારોની ભીડથી પક્ષોમાં ગતિવિધિ વધતી જિલ્લા પંચાયતની ૪૨ બેઠકો માટે ભાજપમાં ૩૦૦થી વધુ, કોંગ્રેસમાં ૨૦૦થી વધુ દાવેદારો

(ગરવી તાકાત) મહેસાણા તા.પ મહેસાણા જિલ્લામાં આવનારી સ્થાનિક સ્વરાજ્યની ચૂંટણીને લઈને રાજકીય પક્ષોમાં ટિકિટ માટે જોરદાર ખેંચતાણ જોવા મળી રહી છે. જિલ્લા પંચાયતની ૪૨ બેઠકો માટે ભાજપ અને કોંગ્રેસ બંને પક્ષોમાં દાવેદારોની ભીડ ઉમટી પડી છે. ભાજપ દ્વારા જીઆઈડીસી અને વિસનગર ખાતે શુક્રવારથી શરૂ કરાયેલી સેન્સ પ્રક્રિયા શનિવારે મોડી રાત સુધી ચાલુ રહી હતી. પક્ષના સુત્રોના જણાવ્યા મુજબ, એક બેઠક દીઠ સરેરાશ ૭ જેટલા કાર્યકરોએ દાવેદારી નોંધાવી છે, જેના

આધારે અત્યાર સુધીમાં ૩૦૦થી વધુ દાવેદારોના ફોર્મ ભરાયા છે. આ વખતે મોટાભાગની બેઠકોનો પ્રકાર ભૂમિ અનેક જૂના દિગ્ગજોએ દાવેદારી ટાળવાની પસંદગી કરી છે. જ્યારે કેટલાક સદસ્યો બેઠકનો પ્રકાર બદલાતા તાલુકા પંચાયતની ચૂંટણી લડવા તરફ વળ્યા હોવાનું પણ જાણવા મળ્યું છે. છેલ્લા પાંચ વર્ષથી બેઠકનો પ્રકાર બદલાશે તેવી રાહ જોતા પૂર્વ સદસ્યોએ પણ આ વખતે દાવેદારી નોંધાવી છે. બીજી તરફ, કોંગ્રેસ પણ ચૂંટણી માટે સજ્જ થઈ ગઈ છે. જિલ્લા

ઝડપભર્યા બાઈક પરનો કાબુ ગુમાવતા યુવાનનું કરુણ મોત કટોસણ-સાંથલ રોડ પર માર્ગલસ્ટોન સાથે અથડાતા ગમખવાર અકસ્માત


ઈંટોના ભડા પાસે સર્જાયો ગમખવાર અકસ્માત • સારવાર દરમિયાન યુવકનું મોત • વિસ્તારમાં શોકની લાગણી (ગરવી તાકાત) મહેસાણા તા.પ મહેસાણા જિલ્લાના જોટાણા તાલુકાના કટોસણ-સાંથલ રોડ પર શનિવારે સાંજે ગમખવાર માર્ગ અકસ્માત સર્જાયો હતો. કટોસણ ધનપુરાના ૩૦ વર્ષીય નરપતસિંહ જાલા બાઈક લઈને જઈ રહ્યા હતા ત્યારે અકસ્માતમાં ગંભીર ઈજાઓ થવાને કારણે તેમનું મોત નિપજ્યું છે. મળતી માહિતી મુજબ, કટોસણ ધનપુરા (ઉદપુરા વિભાગ)માં રહેતા નરપતસિંહ જાલા શનિવારે બપોરે ચારેક વાગ્યાના સુમારે પોતાના ઘરેથી બાઈક લઈને સાંથલ તરફ જવા નીકળ્યા હતા. કટોસણથી સાંથલ જતા રોડ પર જાહેર માર્ગ પર આવેલા ઈંટોના ભડા પાસે તેઓનું બાઈક પૂરઝડપે હોવાથી અચાનક કાબુ ગુમાવી બેઠા હતા અને માર્ગલસ્ટોન સાથે જોરદાર અથડાતા બાઈક સ્વીપ ખાઈ ગયું હતું. અકસ્માતની જાણ થતા જ મૃતકના કાકા માલભા જાલમસિંહ જાલા સહિત પરિવારજનો ઘટનાસ્થળે દોડી આવ્યા હતા. ઈજાગ્રસ્ત યુવકને તાત્કાલિક ૧૦૮ એમ્બ્યુલન્સ મારફતે જોટાણા સિવિલ



હોસ્પિટલ ખાતે ખસેડવામાં આવ્યો હતો, જ્યાં પ્રાથમિક સારવાર આપ્યા બાદ વધુ સારવાર માટે મહેસાણાની લાયન્સ હોસ્પિટલમાં રિકર કરવામાં આવ્યો હતો. જોકે ત્યાં ફરજ પરના તબીબોએ તેમને મૃત જાહેર કર્યા હતા. આ ઘટનાની જાણ થતાં સાંથલ પોલીસ મથકના પોલીસકર્મીઓ હોસ્પિટલ પહોંચી ઈક્વેસ્ટ પંચનામું કરી મૃતદેહને પોસ્ટમોર્ટમ માટે મહેસાણા સિવિલ હોસ્પિટલ મોકલી આપ્યો હતો. સી.આઈ.એસ.એફ.ના નિવૃત્ત જવાન માલભા જાલાની ફરિયાદના આધારે પોલીસે અકસ્માત મોતનો ગુનો નોંધી આગળની તપાસ હાથ ધરી છે. યુવાન પુત્રના અકાળે અવસાનથી કટોસણ પંથકમાં શોકનો માહોલ છવાઈ ગયો છે.

પ્રતિષ્ઠિત બ્રાન્ડના ગોળમાં પ્રતિબંધિત ફલર મળતા કાર્યવાહી મહેસાણા જિલ્લા ફૂડ વિભાગની તપાસમાં ગોળમાં ભેળસેળનો પર્દાફાશ, શહેરમાં ખળભળાટ મચ્યો

‘રસમલાઈ’ અને ‘પોપટ છાપ’ ગોળના નમૂના નાપાસ • બે ડિસ્ટ્રીબ્યુટર સામે કોર્ટ કાર્યવાહી શરૂ (ગરવી તાકાત) મહેસાણા તા.પ મહેસાણા જિલ્લા ફૂડ વિભાગ દ્વારા હાથ ધરાયેલી વિશેષ તપાસમાં જાણીતી બ્રાન્ડના ગોળના નમૂનાઓ ગુણવત્તાના ધોરણો પર ખરા ઉતર્યા નથી. બજારમાં વેચાતી ‘રસમલાઈ’ અને ‘પોપટ છાપ’ જેવી પ્રતિષ્ઠિત બ્રાન્ડના ગોળમાં સ્વાસ્થ્ય માટે હાનિકારક અને પ્રતિબંધિત સિન્થેટિક ફૂડ કલરની હાજરી મળી આવતા શહેરમાં ખળભળાટ મચી ગયો છે. આ મામલે ફૂડ વિભાગે કડક વલણ અપનાવીને શહેરમાં આ બ્રાન્ડના ગોળનું વેચાણ કરતા બે મુખ્ય ડિસ્ટ્રીબ્યુટર સામે કોર્ટ કાર્યવાહી શરૂ કરી છે. છેલ્લા બે મહિનાથી જિલ્લા ફૂડ અધિકારી વિપુલ ચૌધરી અને તેમની ટીમ દ્વારા દેશી તેમજ સફેદ ગોળમાં ભેળસેળ અંગે ગુપ્ત બાતમીના આધારે તપાસ હાથ ધરવામાં આવી રહી હતી. તપાસ દરમિયાન ડેડિયાસણ GIDC ખાતે આવેલી હરિકિષ્ણા માર્કેટિંગ તેમજ માલ ગોડાઉન રોડ પર આવેલી પટેલ સતીશકુમાર મોહનલાલની પેઢીમાં દરોડા પાડવામાં આવ્યા હતા. હરિકિષ્ણા માર્કેટિંગમાંથી



મુજબ ગોળમાં કોઈપણ પ્રકારના કૃત્રિમ કલરનો ઉપયોગ કરવો ગુનો છે. પ્રાથમિક તપાસમાં નમૂનાઓ નિષ્ફળ જાહેર થયા બાદ હવે તંત્ર વધુ સજાગ બન્યું છે અને અન્ય બ્રાન્ડના ગોળના જથ્થા પર પણ નજર રાખી રહ્યું છે. આગામી દિવસોમાં સમગ્ર જિલ્લામાં ગોળના વેચાણ એકમો પર વધુ દરોડા પાડવાની શક્યતા વ્યક્ત કરવામાં આવી છે.



તંત્રી લેખ

લાલ આતંકનો સંપૂર્ણ અંત

મોદી સરકારે ૩૧ માર્ચ, ૨૦૨૬ સુધીમાં દેશને માઓવાદથી મુક્ત કરવાનું વચન આપ્યું હતું. આ તારીખ આજે ઇતિહાસ બનવા જઈ રહી છે, કારણ કે બધા સંકેતો દર્શાવે છે કે મોદી સરકારે લગભગ આ વચન પૂર્ણ કર્યું છે. લગભગ કારણ કે કોઈ સમસ્યા એ અંકગણિત પ્રશ્ન નથી જેનો ઉકેલ લાવી શકાય છે અને અંતિમ જવાબ શોધી શકાય છે. સરકારી તંત્ર જેને માઓવાદના રૂપમાં ડાબેરી ઉગ્રવાદ કહી રહ્યું છે તે વાસ્તવમાં એક એવી વિચારધારાથી પ્રેરિત છે જે માને છે કે સત્તાનો માર્ગ ગનપાઉર દ્વારા જ રહેલો છે.

થોડા વર્ષો પહેલા સુધી, માઓવાદી હિંસાનો આતંક એટલો હતો કે સરકારો તેની સામે લાચાર દેખાતી હતી. દિવસે દિવસે રેલ્વે ટ્રેક ઉડાડવા, ઝીરન ખીણમાં સમગ્ર છત્તીસગઢ કોંગ્રેસ નેતૃત્વનો નાશ કરવો અને ભસ્તરમાં ૭૨ સીઆરપીએફ કર્મચારીઓની હત્યા કોઈ સામાન્ય ઘટનાઓ નહોતી. તે સમયગાળા દરમિયાન, લાલ આતંક દેશના લગભગ એક તૃતીયાંશ જિલ્લાઓને અસર કરી હતી. પરિણામે, આ જિલ્લાઓને સામાન્ય રીતે વહીવટી ભાષામાં લાલ કોરિડોર તરીકે ઓળખવામાં આવતા હતા. આંદ્રપ્રદેશના તિરુપતિથી નેપાળના પશુપતિ સુધીનો વિસ્તાર પ્રતીકાત્મક રીતે પણ સીમાંકિત કરવામાં આવ્યો હતો. જ્યારે કેન્દ્રીય ગૃહમંત્રી અમિત શાહ દેશને માઓવાદથી મુક્ત કરવા માટે માર્ચ ૨૦૨૬ ની સમયમર્યાદા નક્કી કરી હતી, ત્યારે શંકાઓ ઉભી થઈ હતી. જો કે, કેન્દ્ર સરકારની મજબૂત ઈચ્છાશક્તિ અને શૂન્ય-સહિષ્ણુતા નીતિના પરિણામો બધા માટે સ્પષ્ટ છે. આ સફળતામાં રાજ્યોના સહયોગ અને સંકલનને અવગણી શકાય નહીં. કેન્દ્ર સરકાર અને રાજ્યો વચ્ચે ગુપ્ત માહિતીની આપ-લે ઉપરાંત, વિવિધ મોરચે સહકારથી સુરક્ષા દળોને સશક્ત બનાવવામાં આવ્યા છે. આનાથી તેઓ માઓવાદીઓ વિશે સચોટ માહિતી મેળવી શક્યા અને તેમને સફળતાપૂર્વક નિશાન બનાવી શક્યા. આ કાર્યવાહીથી ભયભીત માઓવાદી નેતૃત્વને શરણાગતિ સ્વીકારવા માટે પ્રેરિત કરવામાં આવ્યું એટલું જ નહીં, પરંતુ નવી ભરતીને પણ નિરુત્સાહિત કરવામાં આવી. મુખ્ય પ્રવાહમાં પાછા ફર્યા પછી માઓવાદીઓના પુનર્વસન માટે અનુકૂળ નીતિઓ પણ વિકસાવવામાં આવી. પુનર્વસન યોજનાઓમાંથી ભવિષ્યની પાતરીની ભાવનાએ પણ માઓવાદીઓના મોટા પાયે શરણાગતિમાં મહત્વપૂર્ણ ભૂમિકા ભજવી હતી.

નરેન્દ્ર મોદીના નેતૃત્વ હેઠળ, ભાજપે તેના ૨૦૧૪ ના ચૂંટણી દહેરામાં માઓવાદને નાબૂદ કરવાનું વચન આપ્યું હતું. સત્તા સંભાળ્યા પછી આ દિશામાં પ્રયાસો શરૂ થયા હતા, પરંતુ અમિત શાહ ગૃહમંત્રી બન્યા પછી તેમને નિષ્ણાંક ગતિ મળી. પરિણામે, ડાબેરી ઉગ્રવાદથી પ્રભાવિત જિલ્લાઓની સંખ્યા ૨૦૧૪ માં ૧૨૬ થી ઘટીને ૨૦૨૫ માં ફક્ત ૧૧ થઈ ગઈ. એક ટાપક પહેલા, માઓવાદથી ૪૩૦થી વધુ પ્રભાવિત જિલ્લાઓની સંખ્યા ૩૬ થી ઘટીને ૩૬ ફક્ત ત્રણ થઈ ગઈ છે. ૨૦૦૪-૧૪ ની સરખામણીમાં, ૨૦૧૪-૨૪ દરમિયાન માઓવાદી હિંસાના કેસોમાં આશરે ૫૩ ટકાનો ઘટાડો થયો. આ સમયગાળા દરમિયાન, સુરક્ષા કર્મચારીઓના મૃત્યુમાં પણ આશરે ૭૩ ટકાનો ઘટાડો થયો અને નાગરિકોના મૃત્યુમાં પણ આશરે ૭૦ ટકાનો ઘટાડો થયો. ફક્ત ૨૦૨૪-૨૫માં, આશરે ૨,૮૦૦ માઓવાદીઓએ આત્મસમર્પણ કર્યું, જ્યારે સુરક્ષા દળોએ ૧,૮૦૦ થી વધુ માઓવાદીઓની ધરપકડ કરી. તે જ વર્ષે સુરક્ષા કાર્યવાહીમાં ૬૦૦ થી વધુ માઓવાદીઓ માર્યા ગયા. સુરક્ષા દળોએ ૨૮ ટોચના, ભયાનક માઓવાદી નેતાઓને પણ મારી નાખ્યા. આમાં સીપીઆઈ-માઓવાદી મહાસચિવ નમ્બાલા કેશવ રાવ ઉર્ફે બસવરાજુ, સેન્ટ્રલ કમિટી સભ્ય પતિરામ માંડી અને ગણેશ ઉર્ફે જેવા વરિષ્ઠ નેતાઓનો સમાવેશ થાય છે. એવું માનવામાં આવે છે કે માઓવાદી કમાન્ડરોની હત્યાથી કેડરનું મનોબળ તૂટી ગયું. વૈચારિક વલણના સમર્થકો, જેઓ એક સમયે લાલ ધ્વજ હેઠળ માઓવાદી શાસન સ્થાપિત કરવાની આશા રાખતા હતા, તેઓ શરણાગતિને શ્રેષ્ઠ વિકલ્પ તરીકે જોવા લાગ્યા. સુરક્ષા દળો દ્વારા માઓવાદી કમાન્ડ નેટવર્કના ભંગાણા પછી, નવી ભરતીઓ બંધ થઈ ગઈ, અને સક્રિય માઓવાદીઓએ શરણાગતિ સ્વીકારી. અનેક રાજ્યોમાં માઓવાદી નેટવર્કનો સંપૂર્ણ નાશ કરવામાં આવ્યો હતો.

તંત્રી : પ્રકાશ ચૌધરી

ડોનાલ્ડ ટ્રમ્પને ચેતવણી, ૭૦ લાખ ઈરાનીઓ અમેરિકા સામે લડવા તૈયાર છે

તહેરાન,તા.૫ ઈરાન અને અમેરિકા-ઈઝરાયલ વચ્ચે યુદ્ધ એક મહિનાથી વધુ સમયથી ચાલી રહ્યું છે. બંને બાજુથી હવાઈ હુમલા થઈ રહ્યા છે. દરમિયાન, ઈરાની સંસદના સ્પીકરે ગુરુવારે દાવો કર્યો કે ૭૦ લાખ ઈરાનીઓ કોઈપણ અમેરિકાના ભૂમિકા આક્રમણ સામે લડવા તૈયાર છે. યુદ્ધની શરૂઆતથી જ મોહમ્મદ બાકીર કાલિબાઈ સોશિયલ મીડિયા પર અમેરિકાને પડકારતી અસંખ્ય પોસ્ટ્સ શેર કરી છે. તેમણે સોશિયલ મીડિયા પ્લેટફોર્મ ૬ પર લખ્યું છે કે, 'એક અટવાડિયાથી પણ ઓછા સમયમાં, દેશભરમાં એક વિશાળ ઝુંબેશ શરૂ કરવામાં આવી હતી, જેમાં લગભગ ૭૦ લાખ ઈરાનીઓ આગળ આવ્યા હતા અને શસ્ત્રો ઉપાડવા અને પોતાના દેશનું રક્ષણ કરવાની તૈયારી જાહેર કરી હતી. આ દાવા અંગેની પોસ્ટ્સ ઘણા દિવસોથી સોશિયલ મીડિયા પર ફરતી થઈ રહી છે. કાલિબાઈ આ દાવાનો ઉલ્લેખ કરનાર પ્રથમ ઉચ્ચ-સ્તરીય અધિકારી છે. આ નિવેદન એવા સમયે આવ્યું છે જ્યારે ઈરાન અને અમેરિકા વચ્ચેના સંબંધો પહેલાથી જ તણાવપૂર્ણ છે. બંને યુદ્ધના મેદાનમાં છે.

હોર્મુઝ ટ્રમ્પ માટે ગળામાં અટવાયેલું હાડકું બન્યું. હોર્મુઝ ખોલાવવું અમેરિકાના હાથમાં નહીં : અમેરિકી ઈન્ટેલિજન્સ રિપોર્ટમાં ખુલાસો

હોર્મુઝ ગમે ત્યારે ખોલાવના ટ્રમ્પના દાવા સામે નિષ્ણાતોના સવાલો

વોશિંગ્ટન (અમેરિકા) તા.૫ અમેરિકા, ઈઝરાયલ અને ઈરાન વચ્ચે ચાલી રહેલા યુદ્ધમાં હવે હોર્મુઝ સ્ટ્રેટ સૌથી મોટું યુદ્ધ મેદાન બનીને ઉભરી છે. વૈશ્વિક ઉર્જા પુરવઠાની આ જીવનરેખા પર ઈરાને મજબૂત પકડ જમાવી છે. તાજેતરના અમેરિકી ઈન્ટેલિજન્સ રિપોર્ટ અનુસાર, આ માર્ગને ફરીથી ખોલાવવો એ અમેરિકા માટે દેખાવ છે એટલું સરળ નથી.



હોર્મુઝ ખોલાવવું અમેરિકાના હાથમાં નહીં અમેરિકી ઈન્ટેલિજન્સ રિપોર્ટમાં ખુલાસો

અહેવાલો અનુસાર, વિશ્વના કુલ ઓઈલ અને ગેસ પુરવઠાનો આશરે ૨૦ ટકા હિસ્સો હોર્મુઝ સ્ટ્રેટથી પસાર થાય છે. ઈરાન આ માર્ગનો ઉપયોગ વ્યૂહાત્મક હથિયાર તરીકે કરી રહ્યું છે. ઈરાન હાલમાં આ માર્ગ ખોલાવવાનું મૂકામાં નથી જેથી તે ડોનાલ્ડ ટ્રમ્પ પ્રશ્નાસન પર દબાણ બનાવી શકે. હોર્મુઝ તેહરાનનો હેતુ ઓઈલના ભાવ ઊંચા રાખીને અમેરિકા પર આર્થિક અને રાજદ્વારી દબાણ વધારવાનો છે. અમેરિકાના પ્રમુખ ડોનાલ્ડ ટ્રમ્પ સતત દાવો કરે છે કે, અમેરિકા ઈચ્છે તો ગમે ત્યારે હોર્મુઝ સ્ટ્રેટ ખોલી શકે છે. જોકે, સંરક્ષણ નિષ્ણાતો આ દાવા સામે સવાલ ઉઠાવી રહ્યા છે. હોર્મુઝ સ્ટ્રેટ તેના સૌથી સાંકડા બિંદુએ માત્ર ૩૩ કિલોમીટર પહોળી છે, જે તેને લશ્કરી દૃષ્ટિએ અત્યંત સંવેદનશીલ બનાવે છે. ઈરાનના ઈસ્લામિક રિવોલ્યુશનરી ગાર્ડ કોર્પ્સ (IRGC)એ આ વિસ્તારમાં ડ્રીન, એન્ટી-શિપ મિસાઈલો અને દરિયાઈ ખાણો (Sea Mines)નું જાળ બિંદુવું છે. આ સુરક્ષા કવચને કારણે વ્યાપારી જહાજો હવે આ માર્ગ ટાળી રહ્યા છે. પૂર્વ CIA ડિરેક્ટર બિલ બર્ન્સ ચેતવણી આપી છે કે ઈરાન પોતાની આ શક્તિનો ઉપયોગ શાંતિ કરારમાં 'સિક્યુરિટી ગેરંટી' મેળવવા માટે કરશે. જો અમેરિકા લશ્કરી બળ વાપરીને આ માર્ગ ખોલાવવાનો પ્રયાસ કરશે, તો લાંબા ગાળાના પ્રાદેશિક યુદ્ધનું જોખમ વધી શકે છે. હાલના તબક્કે હોર્મુઝ સ્ટ્રેટ માત્ર એક જળમાર્ગ નથી, પરંતુ વૈશ્વિક રાજકારણનું એવું જીવંતકોષ્ટિક બની ગયું છે જે આખા વિશ્વના અર્થતંત્રને પ્રભાવિત કરવાની ક્ષમતા ધરાવે છે.

પંજાબ સરકારના મફત તબીબી સારવારના દાવા ખોટા? હેલ્થ કાર્ડ હોવા છતાં હોસ્પિટલોમાં સારવારનો ઇનકાર

પંજાબ સરકારના મફત તબીબી સારવારના દાવા ખોટા? હેલ્થ કાર્ડ હોવા છતાં હોસ્પિટલોમાં સારવારનો ઇનકાર

અમૃતસર (રામન) : જ્યારે પંજાબ સરકાર પંજાબના રહેવાસીઓ માટે આરોગ્ય કાર્ડ જારી કરી રહી છે, જે યોગ્ય સારવાર સુનિશ્ચિત કરીને ૧૦ લાખ સુધીની સારવાર પૂરી પાડે છે, ત્યારે અમુક દર્દીઓ કેટલીક હોસ્પિટલોમાં આ કાર્ડનો મર્યાદિત ઉપયોગ અનુભવી રહી છે, જેના કારણે દર્દીઓને અસુવિધા થઈ રહી છે. તેનું તાજેતરનો ઉદાહરણ અમૃતસરમાં સામે આવ્યું, જ્યાં મકબૂલપુરા વિસ્તારની પલ્સ હોસ્પિટલમાં એક ગરીબ પરિવારે સરકાર દ્વારા જારી કરાયેલા ૧૦ લાખના આરોગ્ય કાર્ડનો ઉપયોગ કરીને તેમના બીમાર બાળકની સારવાર કરવાનો પ્રયાસ કર્યો.



હોસ્પિટલોમાં તેમના બાળકની સારવાર કરાવી રહ્યા હતા અને હવે પેસા ખતમ થઈ ગયા છે. તેમણે જણાવ્યું કે સરકાર દ્વારા જારી કરાયેલ કાર્ડ હોવા છતાં, હોસ્પિટલે તેમની સારવાર કરવાનો ઇનકાર કર્યો, જેના કારણે તેઓ મૂળ જ હુ:ખી થયા. આ દરમિયાન, સ્થાનિક આમ આદમી પાર્ટીના નેતા અને કાઉન્સિલર કમલ કુમાર અને અન્ય છ'નેતાઓ ઘટનાસ્થળે પહોંચ્યા અને હોસ્પિટલ વહીવટીતંત્ર સાથે ઊગ્ર ચર્ચા કરી.

તેમણે હોસ્પિટલને દર્દીઓ સાથે માનવીય વર્તન કરવા અને જો ત્યાં સારવાર શક્ય ન હોય તો યોગ્ય માર્ગદર્શન આપવા અપીલ કરી. જીવનજોત કોરે એ પણ નોંધ્યું કે દરેક હોસ્પિટલમાં કેટલાક રોગો અથવા સુવિધાઓ ઉપલબ્ધ નથી, જેના કારણે દર્દીઓને અન્ય હોસ્પિટલોમાં રિક્કર કરવાની ફરજ પડે છે. તેમણે ખાતરી આપી કે અસરગ્રસ્ત પરિવારને શક્ય તેટલી બધી સહાય મળશે અને બાળકને યોગ્ય સારવાર મળશે. બીજી તરફ, હોસ્પિટલના ડિરેક્ટર ડો. ઝખ્ખે જણાવ્યું હતું કે દર્દીની બીમારી આ યોજના હેઠળ આવરી લેવામાં આવી ન હતી, અને તેના કારણે ગેરસમજ ઊભી થઈ હતી. તેમણે ઉમેર્યું હતું કે દર્દીને હવે વધુ સારી સારવાર માટે ઉચ્ચ કેન્દ્રમાં રિક્કર કરવામાં આવ્યો છે, અને પરામર્શ દ્વારા મામલો ઉકેલાઈ ગયો છે, અને દર્દીને વધુ સારવાર માટે મોકલવામાં આવ્યો છે.

ચીન અને અમેરિકા સમુદ્રમાં આમને-સામને બેઠાં જિંગ દ્વારા પનામા-ધ્વજવાળા જહાજને રોકવાથી માર્કો રુબિયો ગુસ્સે થયા


વોશિંગ્ટન,તા.૫ ઈરાન યુદ્ધ દરમિયાન, ચીન અને અમેરિકા હવે સમુદ્રમાં જહાજોને રોકવાના મુદ્દા પર સામને આવી ગયા છે. ચીને સમુદ્રમાં પનામા-ધ્વજવાળા જહાજોને અવરોધિત અને અટકાયતમાં લીધા છે, જેનાથી અમેરિકા ગુસ્સે થયું છે. યુએસ સેક્રેટરી ઓફ સ્ટેટ માર્કો રુબિયોએ ગુરુવારે આ ઘટના પર ચીનની ટીકા કરી, બેઈજિંગ પર 'અગુડગોર્નિંગ' કરવાનો આરોપ લગાવ્યો.



પ્રમુખ ડોનાલ્ડ ટ્રમ્પે બેઈજિંગ પર પનામા કેનાલને નિયંત્રિત કરવાનો આરોપ લગાવ્યો હતો. ટ્રમ્પ વહીવટીતંત્ર પનામા કેનાલને વ્યાપારી અને લશ્કરી રીતે ખૂબ મહત્વનું માને છે. ટ્રમ્પે તેમના ચૂંટણી પ્રચાર દરમિયાન પનામા કેનાલને ફરીથી સ્થાપિત કરવાની હાકલ કરી હતી. રુબિયોએ સોશિયલ મીડિયા પર લખ્યું, 'પનામાના વેપાર કરતા પનામાના ધ્વજવાળા જહાજોને રોકવા અથવા અવરોધવાનો ચીનનો નિર્ણય સત્તાવાર ચેઈનને અસ્થિર કરે છે, પર્યાયમાં વધારો કરે છે અને વૈશ્વિક વેપાર પ્રણાલીમાં વિશ્વાસને નબળી પાડે છે. આ મેમ્બરો યુએસ સ્ટેટ્સ પનામા સાથે ઊભું છે અને તેની સાર્વભૌમિક વિરુદ્ધ કોઈપણ બદલો લેવાની કાર્યવાહીનો વિરોધ કરે છે. આ હંમેશા અમારા ભાગીદારોને ધમકી સામે ટેકો આપીશું. ટોક્કો એમઓયુના જાહેર ડેટા અનુસાર, માર્ચમાં ચીની બંદરોમાં

ટર્મિનલ્સના ટ્રાન્સફરને ગેરબંધારણીય જાહેર કરવામાં આવ્યો હતો. અમેરિકા પનામા અને અન્ય લેટિન અમેરિકન દેશો પર પશ્ચિમ ગોળાર્ધમાં ચીનના વધતા પ્રભાવને રોકવા માટે દબાણ કરી રહ્યું છે. ટ્રમ્પ વહીવટીતંત્રે લેટિન અમેરિકન બાબતોમાં ટાપકોમાં સૌથી આક્રમક વલણ અપનાવ્યું છે, જેમાં જાન્યુઆરીમાં લશ્કરી દરોડામાં વેનેઝુએલાના નેતા નિકોલસ માદુરોને પકડવાનો સમાવેશ થાય છે. વોશિંગ્ટન સ્થિત ફેડરલ મેરીટાઈમ કમિશન આ પનામા-ધ્વજવાળા જહાજોનું નિરીક્ષણ કરી રહ્યું છે. કમિશનના અધ્યક્ષ લોરા ડીબેલાએ કહ્યું, 'રુબિયોનું નિવેદન ચીની સરકારના પગલાંની વિશ્લેષકારક અસરને પ્રકાશિત કરે છે. આ તેમણે ઉમેર્યું કે તાજેતરના ઇતિહાસમાં કોઈ પણ દેશ આટલી શિક્ષાત્મક રીતે જહાજ સુરક્ષા નિરીક્ષણ અને અટકાયત કરી નથી. પનામા સરકારે જણાવ્યું છે કે ડેનિશ કંપની એ.પી. મોલર-માસ્કની પેટાકંપની, એપીએમ ટર્મિનલ્સ, નવો કરાર ન થાય ત્યાં સુધી આ ટર્મિનલ્સનું અસ્થાયી રૂપે સંચાલન કરશે.

ગ્રહોનો રાઝ આપની આજ આજનું રાશિ ભવિષ્ય



મેષ: આજે દિવસની શરૂઆતથી લાભની સંભાવના રહેશે. કેટલીક શુભ ઘટનાઓ બનશે. અન્ય દિવસો કરતા તમે આજે ક્ષેત્રમાં ઓછા કામ કરવાથી વધારે ફાયદા મેળવી શકશો. વૃષભ: આજે તમારા ખર્ચમાં વધારો થઈ શકે છે. પરિવારમાં કોઈપણ બાબતને ચર્ચા થઈ શકે છે. આક્રમક વર્તનને કારણે મિત્રજનો તમારી ચિંતા કરી શકે છે. કામ-ઘંઘાનો લાભ મળશે તે આશાસ્પદ રહેશે, છતાં સંતોષ થશે નહીં. મિથુન: આજે મન એક સમયે બે કાર્યો માટે ભટકશે. વ્યક્તિગત અને ઘરેલુ મુદ્દાઓ તમારા માટે લાંબા સમયથી ચિંતાનો વિષય છે. આવક વધારવા અને આવકના પોતને મજબૂત બનાવવાનું કામ કરશે. કર્ક: તમે તમારા જીવનસાથી સાથે સારો સમય વિતાવવાનું કામ કરશો. સહાયથી પરિવારિક વ્યવસાયમાં અનુકૂળ સ્થિતિ રહેશે. તમારા પરિવારની સાથે સાથે તમારા સ્વાસ્થ્યની સંભાળ રાખો અને સલામતી સાથે ગીચ સ્થળોએ જાઓ. સિંહ: આ દિવસે મન કામમાં અડચણ હોવાને કારણે અશાંત થઈ શકે છે. આજે તમારે અધૂરું કામ પૂર્ણ કરવું જોઈએ. બપોર પછી જો તમને સહાય મળે તો તમે સરળતાથી જટિલ કાર્યો પૂર્ણ કરી શકો છો. કન્યા: પરિવારમાં પ્રેમ અને ઉત્સાહનું વાતાવરણ રહેશે. પિતાના માગદર્શનથી આર્થિક પ્રગતિ થશે. વારસામાં પિતાની સંપત્તિ મળવાની સંભાવના છે. નોકરી કરનારાઓને નવી તકો મળશે. તુલા: આજે વિવાદ રહેશે. તમે તમારા ઘટેલા ભંડોળની ચિંતા કરી શકો છો. ઘણા પૈસા ખર્ચ કરવાથી તમારી જવાબદારી વધી શકે છે. આર્થિક બાબતોમાં કાળજી લો અને કોઈને ઉદાર આપવાનું ટાળો. વૃશ્ચિક: આજનો દિવસ મિશ્રિત ફળદાયક રહેશે. કોઈ ઓળખાણ દ્વારા નફાની પરિસ્થિતિઓ બનાવવામાં આવશે. ક્ષેત્રમાં તમારા કાર્યની ગતિ થોડી ધીમી રહેશે. ધન: આજનો દિવસ તમારા માટે અનુકૂળ છે. કોઈ એક જે કાર્યમાં જોડાશે તો અન્યની તુલનામાં ઝડપી સફળતા મેળવી શકે છે. આજે તમને ઓફિસની કામગીરી અને ઘંઘામાં સુધારો કરવાની ઘણી તક મળશે પરંતુ તે ગુમાવશો નહીં. મકર: આજનો દિવસ તમારી તરફેણમાં રહેશે. તમારી છબી લોકોમાં સુધરશે. નોકરીઓ ધરાવતા લોકો વધારાની આવક કરવામાં ચાલાકી કરશે, તેને સફળતા મળશે. કુંભ: લાંબા સમય પછી તમે આજે રાહત અને ખુશીનો અનુભવ કરશો. તબિયત ધીરે ધીરે સુધરશે, પરંતુ પરિવારના સભ્યોએ ગીચ સ્થળોએ જાવનું ટાળવું જોઈએ. મીન: આ દિવસે સુખ અને શાંતિ વધશે. તમને કોઈપણ કાચદાકીય વિવાદ અથવા અન્ય પ્રકારના કોર્ટ-કેસોથી આઝાદી મળશે. તમારા બધા મહત્વપૂર્ણ અને મહત્વપૂર્ણ દસ્તાવેજો સુરક્ષિત રાખો. બપોર પછી તમારે ખૂબ જ મહેનત કરવી પડી શકે છે.

ફિલ્મી ગપથપ

'રામાયણ' ફિલ્મ પર ચીનના યુઝર્સની પ્રતિક્રિયા 'રામ'ના પાત્ર માટે રણબીર કપૂરને બદલે ટીવીના 'કૃષ્ણ' સૌરભ રાજ જૈનને પરફેક્ટ ગણાવ્યા



રણબીર કપૂરની ફિલ્મ 'રામાયણ'માં ભગવાન રામનો ભૂલક તાજેતરમાં રીલીઝ કરવામાં આવ્યો, જેને ચીનના કથિત ઈન્ટરનેટ યુઝર્સે પસંદ કર્યો છે. આ પ્રતિક્રિયાઓ રેડિટ પર વાયરલ પોસ્ટ દ્વારા સામે આવી છે, જ્યાં લોકોએ વિજયુઅલ્સની પ્રશંસા કરી, પરંતુ ભગવાન રામના રોલ માટે રણબીર કપૂરની જગ્યાએ ટીવી સિરિયલ 'મહાભારત'માં કૃષ્ણ ભૂલક સૌરભ રાજ જૈનને વધુ સારો વિકલ્પ ગણાવ્યો. ર એપ્રિલે રામાયણના ટીઝરને યુટ્યુબ અને અન્ય સોશિયલ મીડિયા પ્લેટફોર્મ્સ પર રિલીઝ કર્યા પછી દર્શકોની પ્રતિક્રિયાઓ સતત સામે આવી રહી છે. આ દરમિયાન રેડિટ પર એક વાયરલ પોસ્ટમાં ઠાવો કરવામાં આવ્યો કે, ચીનના ઈન્ટરનેટ યુઝર્સ પણ આ ટીઝર પર પ્રતિક્રિયા આપી રહ્યા છે. જોકે, આ દાવાઓની સત્તાવાર પુષ્ટિ થઈ નથી. પોસ્ટ અનુસાર, એક યુઝરે ફિલ્મના વિજયુઅલ્સની પ્રશંસા કરતા લખ્યું કે, 'તે સસ્તા ફેન્ટેસી ડ્રામાથી અલગ અને વધુ સારી લાગે છે.' જ્યારે બીજા યુઝરે ભારતીય પૌરાણિક ફિલ્મો પર વિશ્વાસ વ્યક્ત કર્યો. જોકે, ભગવાન રામના પાત્રને લઈને કેટલાક યુઝર્સે અલગ અભિપ્રાય આપ્યો. ઘણા યુઝર્સે લખ્યું કે, 'મહાભારત'માં શ્રીકૃષ્ણનો રોલ ભજવનાર સૌરભ રાજ જૈન આ ભૂમિકા માટે વધુ યોગ્ય હોત.' એક યુઝરે કહ્યું કે, 'આ પાત્ર તેમના માટે જ બન્યું છે.' નોંધનીય છે કે, ચીનમાં રામાયણના ઘણા રૂપાંતરણોને સેકેડ લોડ જેવા નામોથી ડબ કરીને રિલીઝ કરવામાં આવ્યા હતા, જેને ત્યાંના દર્શકોએ ખૂબ પસંદ કર્યાં છે. સૌરભ રાજ જૈન ૨૦૧૩-૨૦૧૪માં પ્રસારિત 'મહાભારત'માં શ્રીકૃષ્ણ અને ૨૦૧૪ના 'મહાદેવ'માં ભગવાન વિષ્ણુની ભૂમિકા ભજવી ચૂક્યા છે. આ બંને શો ચીનમાં પણ લોકપ્રિય રહ્યા છે, જેના કારણે ત્યાંના દર્શકો તેમને રામના રૂપમાં જોવાનું પસંદ કરી રહ્યા છે.

# રાજ્ય ની તમામ અદાલતોમાં ચુકાદાઓ તેમજ ન્યાયિક નિર્ણયો લેવામાં આવી શકે તેવા ના ઉપયોગ પર હાઈકોર્ટે મૂક્યો પ્રતિબંધ

(ગરવી તાકાત) અમદાવાદ તા.૫  
ગુજરાત ઉચ્ચ ન્યાયાલયે ન્યાયિક અને અદાલતી વહીવટમાં આર્ટિફિશિયલ ઇન્ટેલિજન્સ (AI) ના ઉપયોગ અંગે શનિવારે એક સીમાચિહ્નરૂપ નીતિ જાહેર કરી છે. સુપ્રીમ કોર્ટના જસ્ટિસ વિક્રમ નાથ દ્વારા અનાવરણ કરવામાં આવેલી આ નીતિ હેઠળ ન્યાયાધીશો માટે નિર્ણય લેવાની પ્રક્રિયા, ન્યાયિક વિચારણા અને ચુકાદાઓ તૈયાર કરવા માટે AI નો ઉપયોગ કરવા પર સંપૂર્ણ પ્રતિબંધ લાદવામાં આવ્યો છે. આ નવી માર્ગદર્શિકા રાજ્યના તમામ ન્યાયિક અધિકારીઓ, હાઈકોર્ટના સ્ટાફ, કાનૂની સેવા સત્તા મંડળ અને જિલ્લા ન્યાયતંત્રને તાત્કાલિક અસરથી લાગુ પડશે. આ નીતિનો મુખ્ય હેતુ ન્યાયિક સ્વતંત્રતાને જાળવી રાખવાનો છે. સ્પષ્ટપણે જણાવવામાં આવ્યું છે કે જે નો ઉપયોગ પ્રત્યક્ષ કે પરોક્ષ રીતે કાર્યવાહી અર્થઘટન, તથ્યોની તપાસ, દલીલોનું મૂલ્યાંકન, જામીન કે સજા અંગેના નિર્ણયો અથવા વચગાળાના આદેશો તૈયાર કરવા માટે કરી શકાય નહીં. દરેક ન્યાયાધીશ તેમના નામે જારી કરાયેલા આદેશો અને અવલોકનો માટે વ્યક્તિગત રીતે જવાબદાર રહેશે. આ નીતિ માત્ર કાયમી સ્ટાફ પૂરતી મર્યાદિત નથી, પરંતુ તેમાં કરાર આધારિત કર્મચારીઓ, કાનૂની સહાયકો, ઈન્ટર્ન અને પેરા-લીગલ વોકેલન્ટિયર્સનો પણ સમાવેશ કરવામાં આવ્યો છે. જોકે, ન્યાયાલયે વહીવટી કાર્યક્ષમતા વધારવા માટે જે ના મર્યાદિત ઉપયોગની છૂટ આપી છે. આઈટી વિભાગના કાર્યો, આંતરિક તાલીમ માટે પ્રેઝન્ટેશન તૈયાર કરવા અને જાહેર ક્ષેત્રમાં ઉપલબ્ધ માહિતીના આધારે પરિપત્રોના ડ્રાફ્ટિંગમાં સુધારો કરવા માટે જે નો ઉપયોગ કરી શકાય છે. કાનૂની સંશોધન માટે પણ તેની મદદ લઈ શકાય છે, પરંતુ શરત એ રહેશે કે મેળવેલા પરિણામોની ચકાસણી માનવીય સૂઝબૂઝ અને અધિકૃત કાયદાકીય જર્નલ્સ સાથે સરખામણી કરીને કરવી અનિવાર્ય રહેશે. ચુકાદાઓના માળખાકીય



સુધારા અને વ્યાકરણની ભૂલો સુધારવા માટે પણ ટેકનોલોજીની મદદ લઈ શકાય છે, પરંતુ મૂળ કાનૂની વિશ્લેષણ સંપૂર્ણપણે ન્યાયાધીશનું જ હોવું જોઈએ. ભાષાંતર અને કેસ મેનેજમેન્ટના ક્ષેત્રમાં પણ જે નો ઉપયોગ કરવાની મંજૂરી આપાઈ છે. દસ્તાવેજોના મશીન-આધારિત અનુવાદ અને સુનાવણીના ટ્રાન્સક્રિપ્શન માટે ટેકનોલોજી વાપરી શકાય છે, પરંતુ તેનો ઉપયોગ કરતા પહેલા સક્ષમ અધિકારી દ્વારા પ્રમાણિત કરવું જરૂરી રહેશે. તેવી જ રીતે, કેસના પ્રકાર અને જટિલતાના આધારે કેસની વર્ગીકરણ અને શેડ્યુલિંગ માટે પણ જે નો મદદ લઈ શકાય છે. હાઈકોર્ટે સ્વીકાર્યું છે કે જે ટેકનોલોજી ન્યાય પ્રણાલીની ગુણવત્તા સુધારી શકે છે, પરંતુ તેની સાથે જોડાયેલા જોખમો જેવા કે ખોટી માહિતી (hallucinations), પક્ષપાત અને ગોપનીયતાના ભંગ સામે સાવચેતી રાખવી પછ એટલી જ જરૂરી છે. આ નીતિ ભારતીય બંધારણની કલમ ૨૨૨ અને ૨૨૭ હેઠળ આપવામાં આવેલી સત્તાઓનો ઉપયોગ કરીને બનાવવામાં આવી છે. તેમાં ડિજિટલ પર્સનલ ડેટા પ્રોટેક્શન એક્ટ ૨૦૨૩ અને ઈન્ફોર્મેશન ટેકનોલોજી એક્ટ ૨૦૦૦ ના નિયમોનું પાલન કરવાનું રહેશે. જો કોઈ પણ અધિકારી કે કર્મચારી આ નીતિના નિયમોનું ઉલ્લંઘન કરશે, તો તેને ગેરવર્તણૂક ગણીને તેમની સામે પાતાકીય તપાસ અથવા શિસ્તભંગના પગલાં લેવામાં આવશે. ગુજરાત અગાઉ કેરળ હાઈકોર્ટે પણ ન્યાયિક પ્રક્રિયામાં જે નો ઉપયોગ પર નિયંત્રણો લાદતી આવી જ નીતિ જાહેર કરી હતી.

## એન્ટી નાર્કોટિક્સ ફોર્સની મોટી કાર્યવાહી, હિંમતનગરથી સુરત જતો પ લાખનો ગાંજો ઝડપ્યો

હિંમતનગર, તા.૫  
ગુજરાતમાં નશાબંધી અભિયાન હેઠળ ગાંધીનગર એન્ટી નાર્કોટિક્સ ફોર્સને મોટી સફળતા મળી છે. ભાતમીના આધારે પોલીસે હિંમતનગરથી સુરત તરફ જઈ રહેલા એક ડ્રગ પેકલેટને ઈન્ધોચી લીધા છે. તેમની પાસેથી અંદાજે ૫ લાખ રૂપિયાની કિંમતનો ૧૧ કિલો ગાંજો જપ્ત કરવામાં આવ્યો છે. મળતી માહિતી મુજબ, એન્ટી નાર્કોટિક્સ ફોર્સને ચોક્કસ ભાતમી મળી હતી કે માદક પદાર્થોની હેરાફેરીમાં સંડોવાયેલા કેટલાક ઈસમો ગાંજાનો મોટો જથ્થો લઈને હિંમતનગરથી સુરત તરફ જઈ રહ્યા છે. આ ભાતમીના આધારે પોલીસે વોચ ગોઠવી હતી અને શંકાસ્પદ વાહનને અટકાવીને તપાસ કરતા તેમાંથી ૧૧ કિલો ગાંજો મળી આવ્યો હતો. પોલીસે આ મામલે બે પેકલેટોની ધરપકડ કરી છે અને તેમની પૂછપરછ શરૂ કરી છે. પ્રાથમિક તપાસમાં જાણવા મળ્યું છે કે આ જથ્થો સુરતમાં છૂટક વેચાણ માટે લઈ જવામાં આવી રહ્યો હતો. પોલીસ હવે એ દિશામાં તપાસ કરી રહી છે

# ભાજપના ઉમેદવાર દુર્લભજી દેથારિયાની વર્ષ ૨૦૨૨ની વિધાનસભા ચૂંટણીમાં જીતને પડકારતી કોંગ્રેસ નેતા લલિત કગથરાની અરજી ગુજરાત હાઈકોર્ટે ફગાવી

(ગરવી તાકાત) અમદાવાદ તા.૫  
મોરબીની ટંકારા બેઠક પર ભાજપના ઉમેદવાર દુર્લભજી દેથારિયાની વર્ષ ૨૦૨૨ની વિધાનસભા ચૂંટણીમાં જીતને પડકારતી કોંગ્રેસ નેતા લલિત કગથરાની અરજી ગુજરાત હાઈકોર્ટે ફગાવી દેતા તેઓને મોટી રાહત મળી હતી. કોંગ્રેસ નેતા લલિત કગથરાએ વર્ષ ૨૦૨૨માં યોજાયેલી વિધાનસભાની ચૂંટણીમાં મોરબીના ટંકારા બેઠક ઉપરથી કોંગ્રેસ પક્ષે ઉમેદવાર તરીકે ચૂંટણીમાં ઝંપલાવ્યું હતું. તેમની સામે ભાજપમાંથી દુર્લભજી દેથારિયા ચૂંટણી લડી રહ્યા હતા. જેમાં ભાજપના ઉમેદવાર દુર્લભજી દેથારિયા ટંકારાથી ચૂંટણી જીતીને ધારાસભ્ય બન્યા હતા. આ



ચૂંટણીમાં ભાજપના દુર્લભજી દેથારિયાને ૮૩,૨૭૪ વોટ, જ્યારે કોંગ્રેસના લલિત કગથરાને ૭૩,૦૮૩ વોટ મળ્યા હતા. આમ ભાજપ આશરે ૧૦ હજાર જેટલા વોટથી વિજેતા બન્યું હતું. લલિત કગથરાએ ભાજપના ધારાસભ્યના ચૂંટણી ફોર્મમાં સોશિયલ મીડિયા એકાઉન્ટની વિગતો, ઈકમટેક્સ રિટર્ન અને મિલકતોની સ્પષ્ટતામાં ગંભીર છબરડા હોવાના આક્ષેપ સાથે હાઈકોર્ટના દ્વારા ખપડાવાયા હતા. જોકે, હાઈકોર્ટે સુપ્રીમ કોર્ટના ચુકાદાઓ અને રજૂ કરવામાં આવેલા તથ્યોને

ધ્યાને રાખીને આ આક્ષેપોને ક્ષુલ્લક ગણાવ્યા હતા અને લોકશાહી ઢબે ચૂંટાયેલા પ્રતિનિધિ વિરુદ્ધની આ અરજી નકારી કાઢીને દુર્લભજી દેથારિયાની તરફેણમાં ચુકાદો આપ્યો છે. ભાજપના જીતેલા ઉમેદવાર દુર્લભજી દેથારિયાના ચૂંટણી ફોર્મમાં કેટલીક રીતે વિસંગતતાઓના આક્ષેપને લઈને લલિત કગથરાએ ગુજરાત હાઈકોર્ટમાં અરજી કરી હતી. જેમાં જણાવ્યા મુજબ ભાજપના ઉમેદવારે પોતાના ફોર્મમાં તેઓના સોશિયલ મીડિયા એકાઉન્ટ વિશે જણાવ્યું ન હતું, તેમના પાછળના વર્ષોના ઈકમટેક્સ રિટર્નમાં સ્પષ્ટ રીતે વર્ષો લખવામાં આવ્યા ન હતા, તેમાં કિમિનલ કેસો અંગે જગ્યામાં ફક્ત લાઈન (ડેશ) કરવામાં આવી હતી. મિલકતો અને ચૂંટણી ખર્ચ વિશે સ્પષ્ટતા નહોતી. કેટલીક જગ્યાઓ ખાલી છોડી હતી જ્યારે કેટલીક જગ્યાઓમાં ટીક કરાયું નહોતું. દુર્લભજી દેથારિયા વતી રજૂઆત કરવામાં આવી હતી કે તેઓ ૧૦ હજાર વોટથી જીત્યા છે. હારનાર પ્રતિષ્ઠાથી દ્વારા નાના અને સામાન્ય આક્ષેપો કરાયા છે. જ્યારે પ્રજાએ મત આપીને સ્પષ્ટ બનાવ્યા હોય ત્યારે કોઈ ખોટી રજૂઆત થઈ શકે નહીં કે સ્વીકારી પણ શકાય નહીં. હાઈકોર્ટે પણ સુપ્રીમ કોર્ટના કેટલાક ચુકાદાઓ અને લલિત કગથરાના આક્ષેપોને વિસ્તૃત રીતે જોઈને ચુકાદો દુર્લભજી દેથારિયા તરફ આપતા લલિત કગથરાની અરજી નકારી નાખી હતી.

## બિહારના એક મજૂરે પોતાની મજૂરી માંગી હતી, પરંતુ મુંબઈમાં તેના માલિકે તેની હત્યા કરી દીધી

મુંબઈ, તા.૪  
મુંબઈમાં હત્યા બાદ, બિહારના શિવહરમાં એક યુવાનનો મૃતદેહ પહોંચતા રોષ ફેલાયો. ગુસ્સે ભરાયેલા પરિવારના સભ્યો અને ગ્રામજનોએ ખાજેપુર પુલ પાસે રસ્તા પર લાશ મૂકીને શિવહર-મુઝફ્ફરપુર સ્ટેટ હાઈવે બ્લોક કરી દીધો. અચાનક ટ્રાફિક જામ થવાથી રસ્તાની બંને બાજુ વાહનોની લાંબી કતારો લાગી ગઈ, જેના કારણે રાહદારીઓને ભારે અગવડતા પડી.

## ઈઝરાયેલ ઈનોવેશન ઓથોરિટીએ મહત્વનો રિપોર્ટ રજૂ કર્યો, કર્મચારીઓની અછતનો સામનો કરી રહી છે ઈઝરાયેલ ટેક કંપનીઓ!!

હાઈફા, તા.૪  
ઈરાન સાથે ચાલી રહેલા ભીષણ યુદ્ધે માત્ર ઈઝરાયેલમાં તણાવ જ નથી પેદા કર્યો, પરંતુ દેશની અર્થવ્યવસ્થાની કરોડરજક્ટ ગણાતા 'હાઈ-ટેક સેક્ટર'ને પણ હચમચાવી દીધું છે. ઈઝરાયેલ ઈનોવેશન ઓથોરિટીના તાજેતરના સર્વેમાં એ વાત સામે આવી છે કે લગભગ ૫૦ ટકા ટેક કંપનીઓ અને નાના સ્ટાર્ટઅપ કર્મચારીઓની ભારે અછતને કારણે પોતાના લક્ષ્યો પૂરા કરી શકતા નથી. સર્વે અનુસાર, દર ચોથી કંપનીનો ૨૫ ટકાથી વધુ સ્ટાફ ઓફિસ પહોંચી શકતો નથી. કંપનીઓ પાસે કામ કરનારા લોકોની તો અછત છે જ, સાથે જ કામની ગતિ પણ ધીમી પડી ગઈ છે. લગભગ ૪૨



ટકા કંપનીઓએ સ્વીકાર્યું છે કે તેમનું કામ પાછળ રહી ગયું છે. ઘણી કંપનીઓએ તો નવા પ્રોડક્ટ્સનું સ્ટાર્ટઅપ કરવામાં મુશ્કેલી અનુભવી છે. ઈઝરાયેલ ઈનોવેશન ઓથોરિટીના સર્વેમાં એ વાત સામે આવી છે કે લગભગ ૫૦ ટકા ટેક કંપનીઓ અને નાના સ્ટાર્ટઅપ કર્મચારીઓની ભારે અછતને કારણે પોતાના લક્ષ્યો પૂરા કરી શકતા નથી. સર્વે અનુસાર, દર ચોથી કંપનીનો ૨૫ ટકાથી વધુ સ્ટાફ ઓફિસ પહોંચી શકતો નથી. કંપનીઓ પાસે કામ કરનારા લોકોની તો અછત છે જ, સાથે જ કામની ગતિ પણ ધીમી પડી ગઈ છે. લગભગ ૪૨

# સામાન્ય માણસનું મહાન બનવુંએ તો સામાન્ય છે પણ, મહાન બન્યા પછી સામાન્ય બની રહેવુંએ ખરેખર અઘરું છે!



**યશપાલસિંહ ટી. વાઘેલા**  
દરબાર ગઢ થરા



નથી. આ માન્યતા તેઓ પુષ્પાવસ્થામાં પણ રહે છે; પરિણામે, તેઓ ક્યારેય છૂટવાનો પ્રયાસ પણ કરતા નથી. x તે સ્પષ્ટ હતું કે હાથીઓ સરળતાથી તેમના બંધન તોડી શકતા હતા અને જ્યારે ઈચ્છે ત્યારે ભટકતા હતા, છતાં કોઈ કારણોસર, તેઓ તેમ કરી રહ્યા ન હતા. તેણે નજીકમાં ઉભેલા એક મહાવતને પૂછ્યું કે આ હાથીઓ ભાગી જવાનો કોઈ પ્રયાસ કર્યા વિના આટલા શાંતિથી કેવી રીતે ઊભા રહી શકે છે. મહાવતએ જવાબ આપ્યો, x આ હાથીઓ ખૂબ જ નાની ઉંમરથી આ દોરડાથી બંધાયેલા છે; તે તબક્કે, તેમનામાં આવા બંધનોમાંથી મુક્ત થવાની શક્તિનો અભાવ છે. વારંવાર પ્રયાસો કરવા છતાં, દોરડું તોડી ન શકવાની તેમની અસમર્થતા તેમને ધીમે ધીમે અવગણ્યા અને તેમને થરક દોરી જાય છે કે તેઓ તેને તોડી શકતા

બતાવવા માટે નથી. ભક્તિ તો પરમેશ્વરને રાજ કરવા માટે છે. કેટલાક ભક્તિ અને જ્ઞાનનો જેટલો દેખાવ કરે છે તેટલા અંદરથી રંગાચેલા હોતા નથી. ઘણા બહારથી દેખાવ કરે છે કે, હું મોટો ભક્ત છું, પણ અંદરથી કેટલું પ્રભુનું અનુસંધાન છે તે તો જાણે! પણ શ્રીકૃષ્ણ અંતર્યામી છે. અંતર્યામીને કોઈ છંતરી શકે નહીં. રાસલીલામાં ત્રણ સિદ્ધાંત યાદ રાખો: ૧. રાસલીલામાં ગોપીના શરીર સાથે સંબંધ નથી. ૨. આમાં એ ભૂત છે. અભિમાન એ ભૂત છે. માટે દંભ ન કરો. ભક્તિ બીજાને

દેહાંતનો આશરો લીધો છે. શુંગાર રસનો આશરો લીધો છે. રાસમાં આત્મા પરમાત્માનું નિર્વિકાર મિલન છે. ભગવાને ગોપીઓને કહ્યું હતું કે, શરદ ઋતુની રાત્રે હું તમને બોલાવીશ. તે શરદ ઋતુની રાત્રિ આવી પહોંચી. રાસલીલાને બરાબર સમજવાની જરૂર છે. રાસલીલાએ જૂરે છે તે પ્રમાણે ઈશ્વરના વિયોગમાં જીવના પ્રાણ કેવી રીતે જૂરે છે એ બતાવવાનો રાસલીલાનો હેતુ છે. ઠાકોરજીના વિરહમાં જેની કાયા તૃપ્ત થઈ નથી, તેને ભગવાન મળતા નથી. એ આતુરતા બતાવવા સી-પુરુષનાં

અને અનેક વાહરડાં ઓ ગોપબાળકોનાં સ્વરૂપો ધારણ કર્યાં. તે પછી અગ્નિનો ગર્વ ઊભા થયો. ગોવર્ધન લીલામાં ઈન્દ્રનો અભિમાન ઊભા થયું છે. પછી વરુણ દેવનો પરાભવ કર્યો છે. શ્રીકૃષ્ણની ગોપીલીલા જોઈ કંદર્પને એટલે કે કામને થયું, ઓહો, આ તો કંઈ નથી! હું ઈશ્વરને હરાવી દઉં અને જાતે ઈશ્વર બની જાઉં! મોટામાં મોટો દેવ તો હું જ છું. ગર્વમાં તે શ્રી કૃષ્ણ પાસે આવ્યો. કહે, ચાલો, કુસ્તી કરીઓ! સંસ્કૃત ભાષામાં કામનું નામ છે માર. બધાને મારે તે માર. શ્રીકૃષ્ણે કામદેવને કહ્યું, શિવજીએ તને બાળીને ખાક કર્યો હતો. તે ભૂલી ગયો? કામદેવે કહે કે, એ તો તેમાં મારી જ ભૂલ થયેલી. શિવજી સમાધિમાં હતા અને બ્રહ્મનું ચિંતન કરતા હતા, ત્યારે હું તેમને મારવા ગયો એટલે બળીને ભસ્મ થયો. બાકી એમ કાંઈ હું હારું નહીં. પ્રભુએ કામને કહ્યું, રામાવતારમાં પણ તારી હાર થયેલી! કામદેવે કહે છે, રામાવતારમાં તમે ખૂબ મર્યાદામાં રહેતા હતા. આંખ ઊંચી કરી કોઈની સામે જોતા નહોતા. એવું મર્યાદાનું પાલન કરે તો સાધારણ જીવ પણ મને મારી શકે છે. ગુહસ્થા કિલ્લામાં રહી એક પત્નીવ્રતરૂપી અખાડામાં તમે મને મારેલો, એમાં શું આશ્ચર્ય!

રામજી ધનુષ્યબાણ હંમેશાં સજ્જ રાખે છે. દંડકારણ્યમાં અને સીતા સાથે સુવર્ણ સિંહાસન ઉપર બિરાજે

છે, ત્યારે પણ ધનુષ્ય-બાણ હાથમાં રાખે છે. ધનુષ્ય એ જ્ઞાનનું સ્વરૂપ છે અને બાણ એ વિવેકનું સ્વરૂપ છે. જ્ઞાન અને વિવેકને હંમેશા સજ્જ રાખજો, નહીંતર રાવણ કામ માથે ચઢી બેસશે.

શ્રીકૃષ્ણ કામને કહે છે, તો બોલ, હવે તારી શું ઈચ્છા છે? કામદેવે કહે છે, મર્યાદામાં રહી આપે મને હરાવ્યો, પણ મારા મનમાં વસ વસો રહી ગયો છે. હવે આ શ્રીકૃષ્ણાવતારમાં કોઈ મર્યાદા ન રાખો! સર્વ પ્રકારની મર્યાદા છોડી વૃંદાવનમાં અનેક સ્ત્રીઓ સાથે આપ વિહાર કરો અને છતાં જો તમે નિર્વિકાર રહો તો તમારી જીત અને મને કામા ધીન બનો તો મારી જીત. આપ નિર્વિકાર રહો તો તમે ઈશ્વર મને આધીન બનો તો હું ઈશ્વર! શ્રી કૃષ્ણ સમજી ગયા કે કામને ઈશ્વર થવાની લાલસા જાગી છે. એ નામાં જીતની ખુ મારી આવી છે કામે માનેલું કે શ્રીકૃષ્ણને હરાવવા સહેલા છે, કારણ શ્રીકૃષ્ણ તો ગોપીઓ સાથે, સ્ત્રીઓ સાથે મુક્તપણે સંચરે છે, તેથી હું તેને હરાવીશ. શ્રીકૃષ્ણ કામને કહે છે કે તારી ઈચ્છા છે તો હું તે પ્રમાણે કરીશ.

વાચક ચાહક મિત્રો યાદ રાખો, નિષ્કળતા એ જીવનનો એક અભિન્ન ભાગ છે. અને સફળતા ફક્ત સમગ્ર પ્રયત્નો દ્વારા જ પ્રાપ્ત થાય છે. જો તમે પણ આવા કોઈ બંધનોથી બંધાયેલા છો જે તમને તમારા સપના સાકાર કરતા અટકાવે છે, તો તેમાંથી મુક્ત થાઓ. તમે હાથી નથી; તમે એક માણસ છો. વાચક ચાહક મિત્રો સૌને જ્ય માતાજી સુપ્રભાત આજે આપણે અહીં અટકીએ નહીં.

# સરકારી હોસ્પિટલમાં નિષ્ણાત તબીબોની મહેનત રંગ લાવી પાલનપુર સિવિલ હોસ્પિટલમાં જોખમી સર્જરી સફળ: ૨૦ વર્ષથી ગળામાં રહેલી ૨૫ સેમી ગાંઠ દૂર કરાઈ

દોઢ કિલોની ગાંઠ દૂર કરતાં ૬૦ વર્ષીય મહિલાને શ્વાસ અને ખોરાકની તકલીફમાંથી રાહત, ખાનગી હોસ્પિટલોમાં લાખો ખર્ચા છતાં નહોતું મળ્યું પરિણામ

(ગરવી તાકાત) પાલનપુર તા.પ પાલનપુર સિવિલ હોસ્પિટલમાં તબીબોની ટીમે એક કઠિન અને જોખમી સર્જરી સફળતાપૂર્વક પાર પાડી ૬૦ વર્ષીય મહિલાને નવું જીવનદાન આપ્યું છે. દાંતીવાડા તાલુકાના રતનપુર ગામની કાંતાબેન છેલ્લા અંદાજે ૨૦ વર્ષથી ગળામાં વધતી મોટી ગાંઠને કારણે ખોરાક લેવા અને શ્વાસ લેવામાં ગંભીર તકલીફનો સામનો કરી રહ્યા હતા. ૧૭ માર્ચના રોજ ઘરે કામ કરતી વખતે તેમના માથે અનાજનું કૂડ પડતાં તેઓ નીચે પટકાયા હતા. ત્યારબાદ



બીજા જ દિવસે મોટા, છાતી અને ગળામાં અચાનક ભારે સોજો આવતાં પરિવારજનો ભયભીત બની ગયા હતા અને તેમને તાત્કાલિક પાલનપુર સિવિલ હોસ્પિટલમાં સારવાર માટે ખસેડવામાં આવ્યા હતા. હોસ્પિટલમાં

**ખાનગી હોસ્પિટલમાં લાખો રૂપિયા ખર્ચા દર્દીના મોટા પુત્ર પારજીભાઈ ઠાકોરે જણાવ્યું હતું કે, છેલ્લા અંદાજે ૨૦ વર્ષથી વિવિધ ખાનગી હોસ્પિટલોમાં સારવાર કરાવી હતી, છતાં કોઈ નક્કર પરિણામ મળ્યું નહોતું. લાખો રૂપિયાનો ખર્ચ કરવા છતાં સારવાર અસરકારક સાબિત ન થતાં તેમનો ખર્ચ જાણે પાછામાં ગયો હોય તેવી સ્થિતિ સર્જઈ હતી.** ડોક્ટરો દ્વારા તાત્કાલિક તપાસ હાથ ધરવામાં આવી હતી. એક્સ-રે, સિટી સ્કેન અને એમઆરઆઈ સહિતની વિગતવાર તપાસમાં ગળામાં આશરે ૨૫ સેમી કદની અને અંદાજે દોઢ કિલો વજનની ગાંઠ હોવાનું સામે આવ્યું હતું. શરૂઆતમાં લગભગ ૧૦ દિવસ સુધી દવાઓ દ્વારા સોજો ઓછો કરવામાં આવ્યો હતો. ત્યારબાદ સિવિલ સુપ્રિટેન્ડન્ટ ડૉ. સુનિલભાઈ જોશીના માર્ગદર્શન હેઠળ નિષ્ણાત તબીબોની ટીમે બે કલાક લાંબી સર્જરી કરી ગાંઠ સફળતાપૂર્વક દૂર કરી હતી. સર્જરી બાદ દર્દીને ખોરાક લેવા અને શ્વાસ લેવામાં નોંધપાત્ર રાહત મળી છે. દર્દીના પુત્ર પારજીભાઈ ઠાકોરે જણાવ્યું હતું કે, તેમની માતાએ છેલ્લા ૨૦ વર્ષ દરમિયાન વિવિધ ખાનગી હોસ્પિટલોમાં સારવાર લીધી હતી, પરંતુ કોઈ ચોક્કસ પરિણામ મળ્યું નહોતું. લાખો રૂપિયાનો ખર્ચ છતાં સારવાર અસરકારક સાબિત ન થતાં તેઓ નિરાશ થઈ ગયા હતા. અંતે સરકારી હોસ્પિટલમાં સફળ સારવાર મળતા પરિવારે રાહતનો શ્વાસ લીધો છે.

## LCB ની સતર્ક કામગીરીથી જૂના ગુનાનો ભાંડો ફૂટ્યો હિંમતનગર પાસે ચોરીના મુદ્દામાલ સાથે બે શપ્ત ઝડપાયા, સાડા ત્રણ વર્ષ જૂનો ગુનો ઉકેલાયો

નવાનગર આરોગ્ય કેન્દ્રમાંથી કોમ્પ્યુટર ચોરીની કબૂલાત, ત્રીજો આરોપી હજુ ફરાર

(ગરવી તાકાત) હિંમતનગર તા.પ સાબરકાંઠા ન્હમ્ એ હિંમતનગરના વીરપુર બાયપાસ રોડ પરથી ચોરીના મુદ્દામાલ સાથે બે શપ્તોને ઝડપી પાડીને સાડા ત્રણ વર્ષ જૂના ચોરીના ગુનાનો ભાંડો ફોડી કાઢ્યો છે. બંને આરોપીઓએ વડાલી તાલુકાના નવાનગર ગામ સ્થિત આરોગ્ય કેન્દ્રમાંથી ચોરી કરી હોવાની કબૂલાત કરી છે.



સીપીયુ, પાણીની નાની મોટર અને પ્રિન્ટર મળી આવ્યા હતા. પૂછપરછ દરમિયાન બંનેએ કબૂલ્યું હતું કે તેઓએ તેમના ગામના કિર્તીકુમાર ઉર્ફે ગોલ્ડન ગોબરભાઈ સલાટ (હાલ ફરાર) સાથે મળીને સાડા ત્રણ વર્ષ પહેલા રાત્રિના સમયે નવાનગર આરોગ્ય કેન્દ્રમાંથી બે કોમ્પ્યુટર અને પાણીની નાની મોટરની ચોરી કરી હતી. આ મામલે વડાલી પોલીસ સ્ટેશનમાં અગાઉ ફરિયાદ

## અમદાવાદ ભાજપમાં 'નો રિપીટ થિયરી' થી ફફડાટ, ૪૦ થી વધુ કોર્પોરેટરની ટિકિટ કપાશે

અમદાવાદ, તા.પ સ્થાનિક સ્વરાજ્યની ચૂંટણીઓ જાહેર થતાની સાથે જ અમદાવાદના રાજકારણમાં ગરમાવો આવી ગયો છે. ભાજપે ઉમેદવારોની પસંદગી માટે એવા કડક નિયમો બનાવ્યા છે કે અમદાવાદ મ્યુનિસિપલ કોર્પોરેશનના ૪૦ થી વધુ વર્તમાન કોર્પોરેટરોની ટિકિટ કપાચ તેવા સ્પષ્ટ સંકેતો મળી રહ્યા છે. હાલમાં શહેરના તમામ ૪૮ વોર્ડ માટે 'સેન્સ' લેવાની પ્રક્રિયા તેજ બની છે.



ભાજપની ચૂંટણી સમિતિએ ઉમેદવારી માટે ત્રણ મુખ્ય નિયમો નક્કી કર્યા છે, જે અનેક ટિંગળો માટે મુશ્કેલી ઉભી કરશે. આ નવા નિયમો મુજબ, ૬૦ વર્ષથી વધુ ઉંમરના કોર્પોરેટરોને ટિકિટ આપવામાં આવશે નહીં. આ ઉપરાંત, જે ઉમેદવારો સતત ત્રણ ટર્મથી ચૂંટણી લડ્યા છે, તેમને પણ આ વખતે આરામ આપવામાં આવશે. સાથોસાથ, પરિવારવાદ પર રોક લગાવતા એવો પણ નિષ્ણ લેવામાં આવ્યો છે કે એક જ પરિવારમાંથી માત્ર એક જ વ્યક્તિને ટિકિટ મળશે. આ ઉપરાંત, ઉમેદવારી ફોર્મમાં આ વખતે સોશિયલ મીડિયા પ્રભાવક, ખાડિયાથી ઉમંગ નાયક, શાહીબાગથી જશુભાઈ ચૌહાણ, સરસપુરથી દિનેશ કુશવાહ તેમજ ખોખરા/રામોલથી ચેતન પરમાર, સિદ્ધાર્થ પરમાર અને મૌલિક પટેલનો સમાવેશ થાય છે. અમદાવાદ મહાનગરપાલિકામાં ભાજપ છેલ્લા ૨૧ વર્ષથી સત્તા સ્થાને છે. એન્ટી-ઈક્મબન્સી (શાસન વિરોધી લહેર) રોકવા અને નવા લોકોને તક આપવા માટે પક્ષ હાઈકમાન્ડ આ વખતે કોઈ પણ જોખમ લેવા માંગતું નથી. ભાજપના નિરીક્ષકો હાલમાં કાર્યકરોનો રિપોર્ટ તૈયાર કરી રહ્યા છે, જે ટૂંક સમયમાં ચૂંટણી સમિતિને સોંપવામાં આવશે.

## હાર્ટકુલનેસ ઈન્સ્ટિટ્યૂટ, સાબરકાંઠા દ્વારા વિદ્યાર્થીઓ માટે ધ્યાનના ત્રણ સત્રો યોજાયા

(ગરવી તાકાત) ઈડર તા.પ હાર્ટકુલનેસ ઈન્સ્ટિટ્યૂટ સાબરકાંઠા, ૫૯-૬૯ દ્વારા ૧૭૫ વિદ્યાર્થીઓ માટે ધ્યાનના ત્રણ સત્રો યોજાયા. માધ્યમિક આશ્રમ શાળા, આંતરી, વિજયનગર તથા ઉત્તર બુનિયાદી આશ્રમ શાળા, ખેડબ્રહ્માના વિદ્યાર્થીઓને ધ્યાનના ત્રણ સત્રો દ્વારા પરીક્ષાના તણાવને નિયંત્રિત કરી, એકાગ્રતા વિકસાવી શ્રેષ્ઠ પ્રદર્શન કરવા માટે પ્રાયોગિક અનુભવ આપવામાં આવ્યો હતો.



આધ્યાત્મિકતા સાથે જોડવા ઉપર વિશેષ ભાર મૂક્યો હતો અને આ દિશામાં હાર્ટકુલનેસ ઈન્સ્ટિટ્યૂટ સાબરકાંઠા હંમેશા પ્રયત્નશીલ છે.

## વડાલી પોલીસે બે દેશી બંદૂક સાથે બે ઝડપ્યા: મેઘ-કરુંડા રોડ પરથી ગેરકાયદેસર હથિયારો સાથે ધરપકડ

(ગરવી તાકાત) હિંમતનગર તા.પ આગામી જિલ્લા પંચાયત, તાલુકા પંચાયત અને નગરપાલિકાની ચૂંટણીને ધ્યાનમાં રાખીને ગેરકાયદેસર પ્રવૃત્તિઓ અટકાવવા માટે વડાલી પોલીસે કાર્યવાહી કરી છે. આ અંતર્ગત, મેઘ-કરુંડા રોડ પરથી બે દેશી બનાવટની બંદૂક સાથે બે શપ્તોને ઝડપી પાડવામાં આવ્યા છે. વડાલી પોલીસ સ્ટેશનના ડી.આર. પટેલે આ અંગે માહિતી આપતા જણાવ્યું હતું કે, પોલીસ સ્ટાફના નરેશભાઈને મળેલી ખાનગી



બાતમીના આધારે આ કાર્યવાહી કરવામાં આવી હતી. મેઘ ગામથી કરુંડા ગામ તરફ જતા રસ્તા પર આવેલા ગોંચરમાંથી આ શપ્તો ઝડપાયા હતા. ઝડપાયેલા આરોપીઓમાં મહેંદ્રભાઈ માવજભાઈ ડાભી (ઉ.વ. ૨૬) અને રહેશભાઈ સુરેશભાઈ ડાભી (ઉ.વ. ૩૨)નો સમાવેશ થાય છે. આ બંને દામાવાસ, તા. ખેડબ્રહ્મા, જિ. સાબરકાંઠાના રહેવાસી છે. તેમની પાસેથી લાયસન્સ વગરની બે દેશી બનાવટની સિંગલ બેરલ બંદૂક મળી આવી હતી, જેની કિંમત આશરે ૧૦,૦૦૦ આંકવામાં આવી છે. વડાલી પોલીસે બંને આરોપીઓ વિરુદ્ધ આર્મ્સ એક્ટ હેઠળ ગુનો નોંધી વધુ કાર્યવાહી હાથ ધરી છે.

## પાકિસ્તાનમાં પેટ્રોલના ભાવમાં ૧૩૦ અને ડીઝલના ભાવમાં ૧૮૪નો વધારો થયો

ઈસ્લામાબાદ, તા.પ પાકિસ્તાનમાં પેટ્રોલ અને ડીઝલના ભાવમાં વધારો થયો છે. પેટ્રોલના ભાવમાં ૪૩%નો વધારો થયો છે, જેના કારણે પાકિસ્તાનમાં પેટ્રોલનો ભાવ પ્રતિ લિટર ૪૫૮.૪ (૧.૬૪) થયો છે. પેટ્રોલની સાથે ડીઝલના ભાવ પણ પ્રતિ લિટર ૫૨૦.૩૫ પાકિસ્તાની રૂપિયા

(૧.૮૬) થયા છે. પેટ્રોલિયમ મંત્રી અલી પરવેઝ મલિકે આ જાહેરાત કરી હતી. મલિકે કહ્યું કે મધ્ય પૂર્વમાં ચાલી રહેલા યુદ્ધને કારણે તેલ સંકટ માત્ર આ પ્રદેશ જ નહીં પરંતુ સમગ્ર વિશ્વને ઘેરી લીધું છે. પાકિસ્તાનમાં પેટ્રોલના નવા દર આજે સવારે અમલમાં આવ્યા. પાકિસ્તાને ડીઝલ અને

## સંક્ષિપ્ત સમાચાર

હિંમતનગરમાં પશુ-પક્ષીઓ માટે કુંડા, ચાટ, માળાનું વિતરણ: સ્માઈલ ફાઉન્ડેશન દ્વારા રાહત દરે વિતરણ કરા્યું



(ગરવી તાકાત) હિંમતનગર તા.પ હિંમતનગર શહેરના મહાવીરનગર ચાર રસ્તે રવિવારે સ્માઈલ ફાઉન્ડેશન દ્વારા પશુ અને પક્ષીઓ માટે કુંડા, ચાટ અને માળાનું વિતરણ કરવામાં આવ્યું. આ કાર્યક્રમ સવારથી સાંજ સુધી ચાલ્યો હતો. સંસ્થા દ્વારા દર વર્ષની જેમ આ વર્ષે પણ રાહત દરે ૫૦૦ કુંડા, ૩૦૦ માળા અને ૧૦૦ ચાટનું વિતરણ કરાયું હતું. આ પહેલનો ઉદ્દેશ ગરમીની ઋતુમાં પશુ-પક્ષીઓને પાણી અને આશ્રય પૂરો પાડવાનો છે. આ વિતરણ કાર્યક્રમમાં સ્માઈલ ફાઉન્ડેશનના પ્રમુખ મગનભાઈ રબારી, ટ્રસ્ટીઓ યોગેશભાઈ શાહ, લોકેશભાઈ પ્રજાપતિ, પી.એમ. સોની અને સંસ્થાની સેવાકીય ટીમ હાજર રહી હતી. ઉલ્લેખનીય છે કે, સ્માઈલ ફાઉન્ડેશન દ્વારા દર રવિવારે જરૂરિયાતમંદ લોકોને ભોજન પૂરું પાડવાનું કાર્ય પણ કરવામાં આવે છે.

## આબુરોડની વાસડા વાઇન શોપમાં આગ: વહેલી સવારે લાગી, મોટું નુકસાન થયું



(ગરવી તાકાત) પાલનપુર તા.પ રાજસ્થાનના આબુરોડ સ્થિત વાસડા વાઇન શોપમાં વહેલી સવારે અચાનક આગ લાગી હતી. આ ઘટના અમીરગઢ નજીક બની હતી, જેના કારણે વિસ્તારમાં અફરાતફરી મચી ગઈ હતી. આગની જાણ થતાં જ ફાયર બ્રિગેડને બોલાવવામાં આવી હતી. ફાયર બ્રિગેડની ટીમે તાત્કાલિક ઘટનાસ્થળે પહોંચી આગને કાબૂમાં લેવાના પ્રયાસો શરૂ કર્યા હતા. આગ લાગવાનું ચોક્કસ કારણ હજુ સુધી જાણી શકાયું નથી. જોકે, આ આગને કારણે વાઇન શોપના માલિકને મોટું આર્થિક નુકસાન થયું હોવાનું અનુમાન છે. માવલ રાજેસ્થાન પોલીસે આ સમગ્ર મામલે વધુ તપાસ હાથ ધરી છે.

## જિલ્લા સ્પોર્ટ્સ ઓથોરિટીની બેઠકમાં અપાઈ સૂચના: હોસ્પિટલ-કિલોનીકોને CEA સર્ટિફિકેટ રાખવું ફરજિયાત



(ગરવી તાકાત) પાલનપુર તા.પ બનાસકાંઠામાં જિલ્લા કલેક્ટર મિહિર પટેલના અધ્યક્ષસ્થાને શનિવારે ક્વિલનિકલ એસ્ટાબ્લિશમેન્ટ એક્ટ-૨૦૨૧ હેઠળ જિલ્લા રજીસ્ટ્રેશન ઓથોરિટીની બેઠક યોજાઈ હતી. જિલ્લામાં તમામ સરકારી તથા ખાનગી હોસ્પિટલો, ક્વિલનિકો સહિતની આરોગ્ય સંસ્થાઓનું પ્રોવિઝનલ અને કાયમી રજીસ્ટ્રેશન સમયસર પૂર્ણ કરવા સૂચના આપવામાં આવી હતી. ૧૨ સપ્ટેમ્બર ૨૦૨૬ સુધી તમામ સંસ્થાઓનું પ્રોવિઝનલ રજીસ્ટ્રેશન ફરજિયાત રાખવામાં આવ્યું છે. અધિકારીઓને પ્રક્રિયા ઝડપી બનાવી સમયમર્યાદા પાલન કરવા દિશાનિર્દેશ આપવામાં આવ્યા હતા. આરોગ્ય સેવા પ્રદાતાઓને જરૂરી દસ્તાવેજો સાથે નોંધણી પૂર્ણ કરવાની અપીલ કરી, જેથી આરોગ્ય સેવાઓ વધુ પારદર્શક, સુવ્યવસ્થિત અને ગુણવત્તાસભર બની શકશે.

## સ્થાનિક સ્વરાજ્યની ચૂંટણીનો ધમધમાટ પાલનપુર તાલુકા પંચાયતમાં ભાજપ-કોંગ્રેસ અને AAP ચૂંટણી જંગ માટે તૈયાર; ૨૬ એપ્રિલે મતદાન, ૨૮ તારીખે મતગણતરી

(ગરવી તાકાત) પાલનપુર તા.પ ગુજરાતમાં સ્થાનિક સ્વરાજ્યની ચૂંટણીનું બ્યુગલ ફૂંકાઈ ચૂક્યું છે. ૨૬મી એપ્રિલે ૧૫ મહાનગરપાલિકા, ૮૪ નગરપાલિકા, ૩૪ જિલ્લા પંચાયત અને ૨૬૦ તાલુકા પંચાયત માટે મતદાન યોજાશે. ૨૮મી એપ્રિલે મતગણતરી હાથ ધરાશે. હાલમાં ત્રણેય પક્ષો ભાજપ-કોંગ્રેસ અને આમ આદમી પાર્ટી પોતાના ઉમેદવારોના નામો જાહેર કરી રહી છે. પાલનપુર તાલુકા પંચાયતમાં ભાજપ-કોંગ્રેસ અને AAP ચૂંટણી જંગ માટે તૈયાર.